

संक्षिप्त

बस ऑपरेटर एसोसिएशन की बैठक

टोंका। बस ऑपरेटर एसोसिएशन राजस्थान प्रदेश अध्यक्ष पद के चुनाव को लेकर टोंक डीईओ ऑफिस के सामने बैठक हुई। चुनाव प्रभारी भानु प्रताप उपाध्याय ने बताया कि आगामी होने वाले चुनाव में बस ऑपरेटर एसोसिएशन राजस्थान के प्रदेश अध्यक्ष पद प्रत्याशी सत्यनारायण साहू को सभी बस ऑपरेटर श्योजी राम चौधरी , राजेश चौधरी , बालमुकुंद गोयल, छोटू मीणा, बहादुर पटेश्वरी , मुकेश सैनी, घनश्याम जागिड़ , अजीज आदि बस ऑपरेटर ने माला साफा पहनाकर प्रदेश अध्यक्ष पद प्रत्याशी सत्यनारायण साहू को समर्थन दिया और साथ हिमांशु साहू, ललित धुआं को भी माला पहनाकर स्वागत किया और बैठक में आगामी होने वाले चुनाव को लेकर रणनीति तैयार की।

2667 बालकों का हुआ वैक्सिनेशन

चाकसू,(निस)। ब्लॉक मुख्य चिकित्सा अधिकारी डॉ सोम्य पंडित ने बताया कि सोमवार को 15 से 18 आयु वर्ग के 1366 बालको को तथा मंगलवार को 1301 बच्चों को वैक्सिनेशन किया गया। चाकसू नगरपालिका क्षेत्र में यह कार्य तीन स्थानों पर राजकीय सीनियर सेंकेंडरी स्कूल चाकसू (छात्र), राजकीय बालिका उच्च माध्यमिक विद्यालय एवं स्वामी विवेकानंद राजकीय मॉडल स्कूल चाकसू में टीकाकरण का कार्यक्रम चालू है। कोरोना से लड़ाई को लेकर चल रहे इस महायुद्ध में 15 से 18 वर्ष तक के बालक कार्काओं में डर के स्थान पर उत्साह देखने को मिल रहा है।

दो बच्चे भीख मांगते मिले

अलवर। तेजस्वनी गौतम जिला पुलिस अधीक्षक अलवर के निर्देशानुसार जिले में नाबालिंग बच्चो द्वारा की जा रही भिक्षावृत्ति की रोकथाम की कार्यवाही में एएचटीयू एवं चाईलड हेल्प लाईन के द्वारा सयुक्त कार्यवाही करते हुये भगतसिंह सकिल अलवर पर दो नाबालिंग बच्चो को भिक्षावृत्ति करते हुये पाये जाने पर रेस्क्रू कर, मैडिकल करारक , पुर्नवास हेतु बाल कल्याण समिति अलवर के समक्ष पेश किया गया।

जीवन में आगे बढ़ने के लिए सकारात्मक सोच व मेहनत जरूरी: राज्यवर्धन

सांभरझील,(निसं)। भाजपा के राष्ट्रीय प्रवक्ता एवं जयपुर ग्रामीण सांसद कर्नल राज्यवर्धन राठौड़ ने आज झोटावाड़ा विधानसभा क्षेत्र में स्वयं के प्रयासों से तैयार तीन मल्टी जिम का उद्घाटन किया।

इस अवसर पर उन्होंने कहा जब खेलों में राजनीति आती है तो बड़ा दुःख होता है प्रदेश की कांग्रेस सरकार युवाओं और खेलों के विकास में रोड़ा है। हमने युवाओं के बेहतर स्वास्थ्य और उन्हें खेलों के प्रति प्रोत्साहित करने के लिए लोकसभा क्षेत्र में 9 करोड़ की लागत से 3 इंडोर स्टेडियम और 12 करोड़ की लागत से 17 मिनी स्टेडियमों का निर्माण करवाया लेकिन इंडोर स्टेडियमों पर प्रदेश की कांग्रेस सरकार द्वारा ताला लगाया हुआ है जिससे युवाओं में निराशा है। कर्नल राज्यवर्धन ने कहा प्रधानमंत्री मोदी जी फिटनेस के

■ राठौड़ ने झोटवाड़ा विधानसभा क्षेत्र में तीन मल्टी जिम का उद्घाटन किया

लिए हमारे प्रेरणास्त्रोत हैं। मैंने जीवन में इतनी मेहनत करने वाला व्यक्ति आज तक नहीं देखा वे कोई छुट्टी नहीं करते और हमेशा काम करते रहते है। मोदी जी का कहना है जो खेलेंगे वो खिलेंगे इसी को ध्यान में रखते हुए उन्होंने खेलों के क्षेत्र में अनेक कार्य करते हुए खेलेो इंडिया और फिट इंडिया मुवमेंट जैसे कार्यक्रमों की शुरुआत की है। कर्नल राज्यवर्धन ने कहा जीवन में खेलों का अत्यधिक महत्व है इससे शारीरिक ही नहीं बल्की मानसिक विकास भी होता है। सभी को जीवन में कोई ना कोई खेल अवश्य खेलना चाहिए। खेलों का जीवन

सबसे स्वच्छ होता है क्योंकि जब खिलाड़ी खेल के मैदान में पहुंचता है तो वह जाति, उंच-नीच सहित समाज के सारे बंधन तोड़ देता है।खिलाड़ी स्वयं से उपर अपनी टीम के बारे में सोचता है जिससे उसमें टीम भावना को बढावा मिलता है। उन्होंने कहा जीवन में आगे बढ़ने के लिए सकारात्मस सोच, मेहनत और अनुशासन का होना बहुत आवश्यक है। गौरतलब है कि कर्नल राज्यवर्धन राठौड़ ने लोकसभा क्षेत्र में खेल प्रतिभाओं को निखारने के लिए सभी 17 मिनी स्टेडियम स्थानीय अपेक्षाओं के अनुरूप तैयार करवाए है। इनमें रसिंग ट्रेक, फुटबॉल मैदान, क्रिकेट पिच, वॉलीबाल कोर्ट, खो-खो कोर्ट, कबड्डी कोर्ट, जिक जैक ट्रेक जैसी विभिन्न सुविधाएं हैं, रात्रि के समय खेलने के लिए हार्ड मास्ट लाईट की भी व्यवस्था करवाई गई है।

राजस्थान में कांग्रेस सरकार की उल्टी गिनती शुरू हो गई है: केन्द्रीय मंत्री चौधरी



केन्द्रीय कृषि राज्य मंत्री कैलाश चौधरी, सांसद जसकोर मीणा, सुखबीर जौनापुरिया, विधायक कन्हैयालाल चौधरी ने अविकानगर के 60वें स्थापना दिवस पर किसान मेले में शिरकत की।

भेंट कर स्वागत सम्मान किया। अपने उद्बोधन में केन्द्रीय मंत्री ने राजस्थान की कांग्रेस शासित गहलोत सरकार पर जमकर निशाना साधते हुए कहा कि राजस्थान में साफे व भ्रष्टाचार की कांग्रेस सरकार की उल्टी गिनती शुरू हो गई है। गहलोत सरकार के तीन साल के कार्यकाल में चुनावी घोषणा

पत्र में किया गया एक भी वादा व घोषणा पूरी नहीं की गई। कृषि मंत्री ने बताया कि कृषि व किसान के विकास से ही देश का भला सम्भव है। पीएम मोदी किसानों को बिना जमीन गिरवी रखे एफपीओ के माध्यम से आर्थिक सहायता दे रहे हैं। किसान भाई जागरूक होकर योजना का लाभ ले

आत्मनिर्भर बनें। चौधरी ने बताया कि केन्द्र की मोदी सरकार बाजरे की उपज को समर्थन मूल्य एमएसपी दर पर खरीदने को तैयार है लेकिन राजस्थान में बाजरे की बम्पर पैदावार के बावजूद गहलोत सरकार किसानों को उनकी उपज का पूरा व उचित दाम दिलाते

अलवर, (निसं)। भाजपा के प्रदेशाध्यक्ष सतीश पूनिया मंगलवार को अलवर आए। पूर्व मंत्री हेम सिंह भड़ाना के आवास पर पूनिया ने कहा कि सब नेताओं का अपना अस्तित्व है बहुत सी चीजें भविष्य के गर्भ में हैं। अभी तो सबका नैतिक धर्म है कि कांग्रेस को सत्ता से बाहर करना है। नेतृत्व का निर्णय तो आलाकमाल को ही करना है।

भाजपा में सीएम के चेहरे के

■ ‘मैं न नारे लगाने से बन्गूा न किसी के कहने से बन्गूा, पार्टी का केंद्रीय नेतृत्व सक्षम है’

सवाल पर पूनिया ने कहा कि खुद कोई व्यक्ति रूप से बींद नहीं बनेगा। इसकी घोषणा तो केंद्र ही करेगा। मुझे तो हर हाल में खुशी है कोई बींद बनेगा तो मैं बाराती बनकर नाचने को भी तैयार हूं। मैं न नारे लगाने से बन्गूा न किसी



भाजपा के प्रदेशाध्यक्ष सतीश पूनिया के अलवर आगमन पर कार्यकर्ताओं ने स्वागत किया।

के कहने से बन्गूा पार्टी का केंद्रीय नेतृत्व सक्षम है। समय पर योग्य व्यक्ति के हाथ में नेतृत्व दिया जाएगा। उसके साथ हम सब लोग चलेंगे।

हम सब पार्टी के अनुशासन में बंधे हैं फिलहाल मुझे संगठन की जिम्मेदारी

दी हुई है। इसे मजबूती से काम करना है। सियासी बात को देखने का काम केंद्र का है। पार्टी के भीतर कोई विग्रह नहीं है। एक दिन पहले सीएम ने कहा था कि उनके पास रिपोर्ट आ रही है कि इस बार सरकार के खिलाफ एंटी इनकंबेंसी नहीं

है। लेकिन पूनिया ने इसके जवाब में कहा कि ऐसा पहली बार देखा गया है कि किसी सरकार के बनने के 6 माह या एक साल बाद ही एंटी इनकंबेंसी शुरू हो गई हो। लेकिन भाजपा अपनी खूबी पर सरकार बनाने की तैयारी में जुटी हुई है।

मिसिंग लिंक सड़कों का शिलान्यास

चौमुं / कालाडेरा, (निसं)। चौमुं विधानसभा क्षेत्र में सार्वजनिक निर्माण विभाग द्वारा स्वीकृत मिसिंग लिंक सड़कों का शिलान्यास मंगलवार को सीकर सांसद सुमेधानंद सरस्वती एवं चौमुं विधायक रामलाल शर्मा द्वारा किया गया।

सार्वजनिक निर्माण विभाग द्वारा कल्याण मोड से सीकर सीमा तक ग्राम सिंगोदकला में 1.30 किलोमीटर लंबाई की 33.80 लाख की लागत से तथा पेट्रोल पंप सड़क से बस स्टैंड खाल्डा चंदवाजी सड़क ग्राम कुशलपुरा में 1.40 किलोमीटर लंबाई की 39.20 लाख की लागत से सड़क का निर्माण कार्य होगा। शिलान्यास कार्यक्रम में सीकर सांसद सुमेधानंद सरस्वती ने कहा कि केन्द्र में मोदी जी की सरकार हर वर्ग को ध्यान में रखते हुए लगातार विकास कार्यों के कीर्तिमान स्थापित कर रही है।

विधायक रामलाल शर्मा ने कहा कि राज्य की कांग्रेस सरकार में पिछले

■ सीकर सांसद सुमेधानंद सरस्वती एवं चौमुं विधायक रामलाल शर्मा ने किया शिलान्यास

3 सालों से विकास का पहिया अवरुद्ध है। सरकार द्वारा प्रत्येक विधानसभा में विकास पथ बनाने की घोषणा की गई थी परंतु पिछले 3 वर्षों में एक भी विकास पथ बनाने का काम सरकार ने नहीं किया और ना ही सरकार ग्राम पंचायतों में व्याप्त पेयजल की समस्या के लिए कोई समाधान निकालने का प्रयास कर रही है। सरकार सिर्फ जनता को गुमराह करने के लिए बजट घोषणा करना ही जानती है, उनमें से धरातल पर कोई काम नहीं होता है। कार्यक्रम में उपस्थित जनता को पंचायत समिति प्रधान रामस्वरूप यादव और पंचायत समिति उपप्रधान कमला देवी चौधरी ने संबोधित किया।

प्रेम-सौहार्द के साथ सामाजिक समरसता बनाएं रखें: मुकूल

टोंक, (निसं)। टोंक कांग्रेस देहात अध्यक्ष एवं समाजसेवी एडवोकेट रामसिंह मुकूल ने टोंक शहर के वासियों को नववर्ष की शुभकामनाएं देते हुए कहा कि टोंक शहर के लोग सामाजिक समरसता, प्रेम-सौहार्द व अमन पसंद है और सामाजिक समरसता के परिचायक है, इसलिए टोंक शहर के प्रेम सौहार्द, सामाजिक समरसता की सरिता

■ ‘टोंक शहर के हित में बेकार की बातों पर ध्यान नहीं दें’

को लगातार बहने के लिए भाईचारे के साथ रहे, टोंक शहर के हित में बेकार की बातों पर ध्यान नहीं दें। मुकूल मंगलवार को राजीव विधि महाविद्यालय में नववर्ष के मौके पर पत्रकारों से वार्ता रहे थे। एडवोकेट मुकूल ने कहा कि राजनैतिक



टोंक कांग्रेस देहात अध्यक्ष समाजसेवी एडवोकेट रामसिंह मुकूल ने पत्रकारों से वार्ता की।

पदाधिकारी होने से पहले में टोंक का नागरिक हूं और हम सभी लोग यहां प्रेम-भाईचारे व सामाजिक समरसता के साथ रहते हैं।

टोंक शहर के नागरिक सामाजिक समरसता बनाएं रखते हुए किसी भी प्रकार की बेव इस मौके पर पूर्व

उपसभापति सलीमुद्दीन खान और कांग्रेस के युवा नेता हंसराज याता ने भी शहरवासियों को नववर्ष की शुभकामनाएं देते हुए टोंक में प्रेम भाईचारे की संस्कृति का ओर अधिक बढ़ावा देने के लिए सामाजिक समरसता को महत्व देने का आह्वान किया।

बालिकाओं को साइकिलें मिलीं

पावटा। निकटवर्ती राजकीय उच्च माध्यमिक विद्यालय भूरी भडाज ने प्रधान प्रतिनिधि जगन चौधरी के मुख्य आतिथ्य व भूरी भडाज सरपंच कैलाश स्वामी की अध्यक्षता में व राजकीय उच्च माध्यमिक विद्यालय खेलना में पंचायत समिति सदस्य मीना बाकोलिया के मुख्य आतिथ्य व खेलना सरपंच राजकुमार धानका की अध्यक्षता में साइकिल वितरण समारोह का आयोजन किया गया।

भूरी भडाज में 30 साइकिलों का वितरण किया गया। वही प्रधान प्रतिनिधि जगन चौधरी ने ग्रामीणों से अपील की बालिकाओं को एवं बालकों को राजकीय विद्यालय में अध्ययन करवाकर सरकारी योजनाओं का अधिक से अधिक लाभ प्राप्त करें वही दूर दराज से आने वाली बालिकाओ को इस योजना से लाभ प्राप्त होगा। इस अवसर पर भामाशाह बाबूलाल स्वामी, अमीचंद स्वामी, जिला पार्षद प्रतिनिधि तेजपाल धनवाडिया, पंचायत समिति सदस्य नरेंद्र गुर्जर आदि मौजूद थे।

नरबलि की कोशिश, युवक को सरिए से दागा

अलवर, (निसं)। तांत्रिक ने युवक को शराब पिलाकर गर्म तलवार से शरीर में जगह-जगह कट लगा दिए। लोहे के सरिए से हाथों को दाग दिया। युवक के चिल्लाने पर लोग उसे तलाश रहे परिजन पहुंचे। परिजनों ने गंभीर हालात में युवक को अस्पताल में भर्ती कराया।

युवक बोला- तांत्रिक ने उसकी बलि की कोशिश की। वहाँ, तांत्रिक अपने साथी के साथ फरार हो गया। पुलिस तलाश में जुटी है।

अलवर के अकबरपुर निवासी दिनेश बलाई(35) को गांव के ही तांत्रिक गिर्राज व उसके साथी बनवारी ने सोमवार शाम घर पर बुलाया। उसने घर में मंदिर बना रखा है। युवक को शराब पिलाई इसके बाद अचानक बेहोशी जैसी हालत हो गई। फिर गर्म तलवार से शरीर पर कई जगह-जगह कट लगाए। पोंडित का गांव के आस-पास ही मजदूरी का काम करता है।

दिनेश बोला- मुझे तो बनवारी ने

■ तांत्रिक ने घर बुलाकर शराब पिलाई फिर तलवार से जगह-जगह काटा, तांत्रिक फरार

फोन करके बुलाया था। कहा था कि मंदिर पर आ जा, गपशप करेंगे। मैं वहां चला गया। इस दौरान बनवारी के साथ तांत्रिक गिर्राज भी मौजूद था, जिसके पास शराब थी। मुझे पर तंत्र विद्या जैसा कुछ किया। मैं बेहोश हो गया। शरीर पर कई जगह कट के निशान हैं। ऐसा लगता है कि बेहोश होने पर किसी गर्म वस्तु से दागा गया हो। अगर परिजन वहां नहीं पहुंचते तो हो सकता है, उसे मार भी सकते थे। फिलहाल अकबरपुर पुलिस थाना चौकी को रिपोर्ट दे दी है।

■ ‘केन्द्र सरकार समर्थन मूल्य पर बाजरे की खरीद के लिए तैयार है लेकिन राजस्थान की किसान विरोधी गहलोत सरकार नहीं लिख रही चिट्ठी’

के लिए एमएसपी दर पर बाजरे की खरीद के लिए जान बूझकर चिट्ठी नहीं लिख रही है।

जो कि किसान विरोधी सरकार होने का सबसे बड़ा प्रमाण है। केन्द्रीय मंत्री ने डिग्री कल्याण जी के दरबार में मत्था टेक देश में खुशहाली व देशवासियों को कोरोना मुक्त रखने की कामना की। किसान सेवा समिति महासंघ अध्यक्ष कैलाश गुर्जर एवं सिकोंडीकोन शाखा प्रभारी अनिल भारद्वाज,प्रहलाद चौधरी,प्रभु सिंह, सहित किसानो ने मनरेगा में 100 दिन रोजगार गारन्टी की 200 दिन करवाने को लेकर ज्ञापन सौंपा।

सार-समाचार

‘धार्मिक अनुष्ठान से विचारों में परिवर्तन होता है’



पावटा। उपखंड क्षेत्र के लाडाकाबास के शिव मंदिर पर विधायक इंद्राज गुर्जर के मुख्य आतिथ्य व प्रधान प्रतिनिधि जगन चौधरी व लाडाकाबास पूर्व सरपंच मदन यादव की अध्यक्षता में पौषबड़ा महोत्सव का आयोजन किया गया। इस दौरान भगवान शिव के दरबार की भव्य सजाया गया। वहीं विधायक इंद्राज गुर्जर ने कहा कि ज्ञान एवं यज्ञ ऐसी चट्टान है, जिसे कोई नहीं हिला सकता। उसी प्रकार समाज में धार्मिक अनुष्ठान के आयोजन से लोगों के विचारों में परिवर्तन होता है। समाज में समरसता आती है । प्रसाद-ग्रहण करते हुए प्रधान प्रतिनिधि जगन चौधरी व लाडाकाबास पूर्व सरपंच मदन यादव ने कहा इस तरह के धार्मिक अयोजनो के दौरान छत्तीस बिरादरी के लोग एक साथ एक स्थान पर बैठकर सामुहिक रूप से प्रसाद ग्रहण करते हैं, इससे समाज में आपसी भाईचारे, सदभाव व एकता को बढ़ावा मिलता है। वहीं लाडाकाबास सरपंच सरोज यादव ने कहा कि धार्मिक व सामाजिक कार्यक्रमों के आयोजन से समाज में आपसी भाईचारे की भावना मजबूत होती है। इस मौके पर जिला पार्षद विमला देवी, सरपंच सरोज यादव, पंचायत सदस्य सुरेश यादव, पूर्व सरपंच मदन यादव, राजेश यादव, साधुराम चौधरी, लक्ष्मीनारायण, पंच यालौराम जाजिम, रामचंद्र, उमराव, पप्पू, महिंद्र, रामकिशन, शिशू दयाल, अध्यक्ष सोसायटी हनुमान दास स्वामी, रामकिशन, गिरधारी, राम अवतार सहित हजारों श्रद्धालुओं ने प्रसादी ग्रहण की।

पौषबड़ा प्रसादी का आयोजन



मालपुरा, (निसं)। पुरानी तहसील बारादरी बालाजी मंदिर परिसर में मंगलवार को बारादरी रामचरितमानस मंडल के तत्वावधान में विशाल हिन्दु समागम एवं पौषबड़ा प्रसादी महोत्सव का आयोजन हुआ। मंडल अध्यक्ष नरेन्द्र जैन ने बताया कि इस अवसर पर दोपहर में महिला मंडल द्वारा सत्संग कर बालाजी महाराज को भजनों से रिझाया गया तो बालाजी व रामदरबार एवं शिव परिवार की सजी फूल बंगला झांकी मुख्य आर्कषण का केन्द्र रही। सांयकाल महाआरती कर पौषबड़ा प्रसादी का वितरण किया गया। शहर के अतिप्राचीन व चमत्कारी हनुमान मंदिर में आयोजित हिन्दु समागम में पहुंचे अतिथियों का मंडल की ओर से स्वागत सम्मान किया गया। पालिका अध्यक्ष सोनिया मनीष सोनी द्वारा महाआरती का सौभाग्य प्राप्त किया।

श्रद्धालुओं ने पाई प्रसादी



नारायणपुर। कस्बे के मानसरोवर जोहड़ में स्थित हनुमान मंदिर में मंगलवार को पौषबड़ा महोत्सव का आयोजन किया गया । जिसमे भक्तो द्वारा हनुमान जी महाराज के हलवा-पकोड़ी का भोग लगाकर भंडारे का आयोजन किया गया । भंडारे में दुकानदारों सहित बास बैरिसाल मोहल्ले व आसपास क्षेत्र के सैकड़ो महिला, पुरुष एवं बच्चो ने पंगत प्रसादी ग्रहण की । शाम 4 बजे से मंदिर परिसर में भक्तो द्वारा कोरोना महामारी से बचाव व क्षेत्र में सुख शांति बनी रहे इसके लिए संगीतमय हनुमान चालीसा व सुंदरकांड पाठ किया गया । संपूर्ण कार्यक्रम ग्रामीणों के सहयोग से किया गया । इस मौके पर बडी संख्या में कस्बे के गणमान्य लोग मौजूद थे ।

केदार शर्मा नगर अध्यक्ष बने

चाकसू। क्षेत्र के दो ऊर्जावान भाजपा कार्यकर्ताओं को नवीन दायित्व मिलने से नवयुवकों में उत्साह की लहर दौड़ गई। भारतीय जनता पार्टी जयपुर (दक्षिण) देहात मंडल अध्यक्ष रामानंद गुर्जर ने प्रदेशाध्यक्ष डॉ सतीश पूनिया के निर्देशानुसार 10 मंडल अध्यक्षों की नियुक्ति जारी की है। इनमें शिवदासपुरा मण्डल का नव सुजन करते हुए युवा कार्यकर्ता अमित जैन निमोडिया को अध्यक्ष पद का दायित्व दिया है। इसी क्रम में चाकसू भाजपा नगर मंडल अध्यक्ष पद पर भाजपा के उत्साही एवं समर्पित कार्यकर्ता केदार शर्मा को अध्यक्ष पद का दायित्व दिया गया है। दोनों ही नवनिर्वाचित अध्यक्ष राजनीति में लम्बा अनुभव रखते है तथा अनेक पदों पर रह कर सफलता पूर्वक अपना दायित्व निभा चुके हैं।भाजपा को इनके अनुभव एवं उत्साह का लाभ अवश्य मिलेगा। ऐसा लोगों का मानना है।

अनाथ बच्चों के साथ एसडीएम ने जन्मदिन मनाया



उपखंड अधिकारी डॉ. जीएल शर्मा ने अपना जन्मदिन प्रशासन के गोद लिए हुए चार अनाथ बच्चों के साथ मनाया।

पिता करीब 6 साल पूर्व गुजर गए थे और अनाथ बच्चों का लालन-पालन मांमा कर रहा था जब उपखंड अधिकारी गोपलदा लाल शर्मा को प्रशासन गांवों के संग कैप में अनाथ बच्चों के बारे में पता चला जिन्हें अब तक सरकार की किसी भी योजना का

लाभ नहीं मिल है और उनके पास कोई पहचान के दस्तावेज और आधार व आईडेंटिटी कार्ड नहीं थे तो इस संबंध में उपखंड अधिकारी एवं मजिस्ट्रेट चाकसू द्वारा संज्ञान लिया गया चाकसू प्रशासन द्वारा इन बच्चों को गोद लिया गया है।